

14 μὴ γνούς, ποιήσας δὲ ἄξια πληγῶν δαρήσεται ὀλίγας. παντὶ δὲ
 15 ᾧ ἐδόθη πολὺ, ζητηθήσεται πολὺ⁶ παρ' αὐτοῦ, καὶ ᾧ παρέθεντο πολὺ,
 16 περισσότερον αἰτήσουσιν αὐτόν.⁴⁹ Πῦρ ἦλθον βαλεῖν ἐπὶ τὴν γῆν,
 17 καὶ τί θέλω εἰ ἤδη ἀνήφθη.⁵⁰ βάπτισμα δὲ ἔχω βαπτισθῆναι, καὶ
 18 πῶς συνέχομαι ἕως ὅτου τελεσθῇ.⁵¹ δοκεῖτε ὅτι εἰρήνην παρεγε-
 19 νόμην δοῦναι ἐπὶ τῆς γῆς⁷; οὐχί, λέγω ὑμῖν, ἀλλὰ διαμερισμόν⁸.
 20⁵² ἔσται⁹ ἀπὸ τοῦ νῦν ἐν οἴκῳ ἐνὶ πέντε διαμεμερισμένοι
 21 ἐπὶ δυσὶν καὶ δύο ἐπὶ τρισίν¹⁰,⁵³ διαμερισθήσονται υἱὸς ἐπὶ πατρί καὶ
 22 πατὴρ ἐπὶ υἱῷ¹¹, μήτηρ ἐπὶ τὴν θυγατέρα καὶ θυγάτηρ ἐπὶ τὴν μητέρα,
 23 πενθερὰ ἐπὶ τὴν νύμφην αὐτῆς καὶ νύμφη ἐπὶ τὴν πενθεράν.
 24⁵⁴ Ἔλεγεν δὲ καὶ τοῖς ὄχλοις, Ὅταν ἴδητε τὴν νεφέλην¹² ἀνατέλλου-
 25 σαν ἀπὸ¹³ δυσμῶν, εὐθέως λέγετε ὅτι Ὁμβρος ἔρχεται, καὶ γίνεται
 26 οὕτως.⁵⁵ καὶ ὅταν νότον πνέοντα ἴδητε, λέγετε Καύσων ἔρχεται¹⁴, καὶ
 27 γίνεται.⁵⁶ ὑποκριταί, τὸ πρόσωπον τοῦ οὐρανοῦ καὶ τῆς γῆς¹⁵ οἴδατε δο-

⁵ Standardtext: καὶ μὴ ἐτοιμάσας ἢ ποιήσας.

⁶ Standardtext: πολὺ ζητηθήσεται.

⁷ Standardtext: ἐν τῇ γῇ.

⁸ Standardtext: ἀλλ' ἢ διαμερισμόν.

⁹ Standardtext: ἔσονται .

¹⁰ Standardtext: ἔσονται γὰρ ἀπὸ τοῦ νῦν πέντε ἐν ἐνὶ οἴκῳ διαμεμερισμένοι, τρεῖς ἐπὶ δυσὶν καὶ δύο ἐπὶ τρισίν.

¹¹ Standardtext: διαμερισθήσονται πατὴρ ἐπὶ υἱῷ καὶ υἱὸς ἐπὶ πατρί.

¹² Standardtext: [τὴν] νεφέλην.

¹³ Standardtext: ἐπὶ.

¹⁴ Standardtext: καὶ ὅταν νότον πνέοντα, λέγετε ὅτι Καύσων ἔσται.

¹⁵ Standardtext: τῆς γῆς καὶ τοῦ οὐρανοῦ.